

लिए आयात होने वाले पौतों की आवश्यकता का अनुमान लगाया गया है। स्वीडन से 25 पौतों का आयात किया जाएगा। इसके अतिरिक्त थोड़े से बड़े पौतों को भी प्राप्त करने का प्रस्ताव है। ये पौत पोलैंड आदि कई देशों से उपलब्ध हो सकते हैं। मामला विचाराधीन है और खरीद के बारे में आगामी कुछ मास में निर्णय हो जाने की आशा है।

दिल्ली राशनिंग विभाग

75. श्री विश्राम प्रसाद :
 श्री काशी राम गुप्त :
 श्री नरदेव स्नातक :
 श्री मोहन स्वरूप :
 श्री छ० म० कंवारिया :

क्या खाद्य, कृषि, सामुदायिक विकास तथा सहकार मंत्री यह बताने की कृपा करेंगे कि :

(क) दिल्ली राशनिंग विभाग में काम करने वाले अधिकारियों तथा अन्य कर्मचारियों की अलग अलग संख्या कितनी है;

(ख) उन पर खर्च होने वाले वार्षिक व्यय की राशि कितनी है;

(ग) यह व्यय किस साधन से पूरा किया जाता है; और

(घ) क्या यह सच है कि राशन वाली वस्तुओं पर भारी लाभ कमा कर यह प्रशासनिक व्यय पूरा किया जाता है?

खाद्य, कृषि, सामुदायिक विकास तथा सहकार मंत्रालय में राज्य मंत्री (श्री गोविन्द मेनन) :

(क) राजपत्रित	52
अराजपत्रित	992

(ख) लगभग रु० 42 लाख।

(ग) भारत की मंचित निधि—दिल्ली एरिया डिमांड।

(घ) राशन वाली वस्तुओं पर कोई लाभ नहीं लिया जाता है। राशन व्यवस्था सर्वोपयोगी प्रशासनिक खर्चों को पूरा करने के लिये उपभोक्ता से वसूल की जाने वाली कीमत में दो पैसे प्रति किलोग्राम अधिक शामिल किये जाते हैं।

निर्वाचन याचिकाएँ

76. श्री विश्राम प्रसाद :
 श्री काशी राम गुप्त :
 श्री नरदेव स्नातक :
 श्री मोहन स्वरूप :
 श्री छ० म० कंवारिया :
 श्री सु० बि० भार्गव :

क्या विधि मंत्री यह बताने की कृपा करेंगे कि :

(क) तृतीय माधारण निर्वाचन के संबंध में प्रस्तुत की गई निर्वाचन याचिकाओं पर निर्वाचन अधिकरणों के कितने अधि-निर्णय उच्च न्यायालयों में बदल दिये हैं; और

(ख) उनमें से कितनों में उच्चतम न्यायालय सहमत हुआ है?

विधि मंत्रालय में राज्य मंत्री (श्री जे० ए० पट्टाभिरामन) :

(क)	46
(ख)	15

वनस्पति धी

77. श्री विश्राम प्रसाद : क्या खाद्य, कृषि, सामुदायिक विकास तथा सहकार मंत्री यह बताने की कृपा करेंगे कि :

(क) क्या यह सच है कि वनस्पति धी